



سوال

(8) وضو کا مفصل طریقہ

جواب

السلام علیکم ورحمۃ اللہ وبرکاتہ

وضو کا مفصل طریقہ

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

آپ گزشتہ صفحات میں وضو کی شرائط و فرائض اور سنن کا بیان پڑھ چکے ہیں۔ اب ہم انہی نصوص شرعیہ کی روشنی میں مکمل وضو تفصیل کے ساتھ بیان کریں گے تاکہ آپ کا عمل اس کے مطابق ہو۔

وضو کرنے والا اولاً وضو کی نیت کرے کہ وہ اللہ تعالیٰ کے حکم کی تعمیل میں نماز وغیرہ کے لیے وضو کر رہا ہے پھر بسم اللہ پڑھے۔ پھر اپنے ہاتھوں کو تین بار دھوئے پھر تین بار کلی کرے اور ناک میں تین بار پانی کھینچے بائیں ہاتھ سے ناک جھاڑے۔ پھر تین بار چہرہ دھوئے لمبائی میں چہرے کی حد پشانی کے اوپر والے حصے (جہاں سر کے بال شروع ہوتے ہیں) سے لے کر ٹھوڑی تک ہے۔ داڑھی کے بال چہرے کا حصہ ہیں جن کا دھونا فرض ہے۔ داڑھی مختصر ہے تو اس کو اوپر اور اندر سے دھونا ضروری ہے۔ اگر داڑھی لمبی اور ایسی گھنی ہے کہ اس کے نیچے والی جسمانی جلد نظر نہیں آتی تو صرف داڑھی کے باہر والے حصے کو دھویا جائے اور اندرونی حصے کا خلال کر لیا جائے جس کا طریقہ اوپر بیان ہو چکا ہے چہرے کی چوڑائی کی حد ایک کان سے دوسرے کان تک ہے۔ کان سر کا حصہ ہیں ان پر سر کی طرح مسح کرے۔

پھر اپنے ہاتھوں کو مانٹوں سے لے کر کہنیوں سمیت تین بار دھوئے۔ اگر اس کے ہاتھوں پر آٹا مٹی یا ناخن پالش وغیرہ لگی ہو تو اسے اتارے تاکہ پانی اعضاء کی جلد تک پہنچ جائے۔

پھر نیا پانی لے کر پورے سر کا اور دونوں کانوں کا ایک بار مسح کرے۔ مسح کا طریقہ یہ ہے کہ دونوں ہاتھوں کو پانی سے تر کر کے انہیں سر کے ابتدائی حصے پر رکھے پھر انہیں سر پر گزار گدی تک لے جائے پھر ان ہاتھوں کو اسی طرح اس جگہ پر واپس لے آئے جہاں سے مسح شروع کیا تھا پھر دونوں ہاتھوں کی شہادت کی انگلیوں کو کانوں کے سوراخوں میں داخل کرے اور کانوں کے اندر والے حصے میں پھیرے جب کہ انگوٹھوں کے ساتھ کانوں کے پچھلے حصے پر مسح کرے۔ پھر دونوں پاؤں کو (پہلے دایاں پھر بائیں) ٹخنوں تک تین بار دھوئے۔

اگر کسی شخص کا ہاتھ یا پاؤں کٹا ہوا ہو تو وہ ہاتھ یا پاؤں کا باقی حصہ دھوئے۔ اور اگر اس کا ہاتھ کہنی تک کٹا ہوا ہے تو بازو کا اگلا حصہ دھوئے۔ اسی طرح اگر کسی کا پاؤں ٹخنے تک کٹ چکا ہے تو وہ پنڈلی کا ابتدائی حصہ دھوئے۔



اللہ تعالیٰ کا ارشاد ہے۔

فَاتَّقُوا اللَّهَ مَا اسْتَطَعْتُمْ

۱۱ ... سورة التتائبن

"سواللہ تعالیٰ سے حسب طاقت ڈرو۔" [1]

اور رسول اللہ صلی اللہ علیہ وسلم کا فرمان ہے:

"فَاذْأَنْتُمْ بِشَيْءٍ فَاذْأَنْتُمْ بِهَا اسْتَطَعْتُمْ"

"جب میں تمہیں کسی بات کا حکم دوں تو حسب طاقت اس پر عمل کرو۔" [2]

بنابرین ایسا معذور شخص جب فرض کردہ عضو کے بقیہ حصے کو دھولے گا تو اس نے حسب طاقت حکم پر عمل کر لیا۔" [3]

وضو کرنے کے بعد آسمان کی طرف نگاہ اٹھائے۔ [4] اور اس حال میں وہ تمام دعائیں پڑھے جو رسول اللہ صلی اللہ علیہ وسلم سے مستقول اور ثابت ہیں وہ یہ ہیں۔

"أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ"

"میں گواہی دیتا ہوں کہ اللہ تعالیٰ کے سوا کوئی معبود نہیں وہ اکیلا ہے اس کا کوئی شریک نہیں اور میں گواہی دیتا ہوں کہ محمد صلی اللہ علیہ وسلم اس کے بندے اور رسول ہیں۔" [5]

"اللَّهُمَّ اغْفِرْ لِي مِنَ التَّوْبَةِ، وَاغْفِرْ لِي مِنَ التَّعْطِيلِ"

"اے اللہ! مجھے توبہ کرنے والوں میں سے بنا دے اور پاکیزگی حاصل کرنے والوں میں سے بنا دے۔"

"سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ"

"اے اللہ! تو پاک ہے اپنی تعریفوں کے ساتھ میں گواہی دیتا ہوں کہ تیرے سوا کوئی معبود نہیں میں تجھ سے بخشش مانگتا ہوں اور تیری طرف ہی توبہ کرتا ہوں۔" [6]

وضو کے بعد مذکورہ بالا ذکر اور دعا پڑھنے میں حکمت یہ ہے کہ وضو سے ظاہری طہارت حاصل ہوتی ہے جب کہ توحید اور توبہ سے باطنی طہارت میسر آتی۔ اس طرح ظاہری اور باطنی دونوں قسم کی عظیم طہارتیں جمع ہو گئیں اور بندہ اللہ تعالیٰ کے دربار میں حاضر ہونے کے قابل ہو گیا۔ یہ صورت حال کس قدر مناسب اور خوب تر ہے۔

اگر کوئی شخص وضو کر کے اپنے اعضاء کو کسی صاف ستھرے تولیے وغیرہ سے پونچھ لے تو اس میں کوئی حرج نہیں۔

تنبیہ: ہچھی طرح اور مکمل وضو کرنا (جس میں کوئی عضو خشک نہ رہ جائے) فرض ہے۔ ایک روایت میں ہے کہ رسول اللہ صلی اللہ علیہ وسلم نے ایک شخص کو دیکھا کہ اس کے قدم کا ناخن برابر حصہ خشک رہ گیا ہے تو آپ صلی اللہ علیہ وسلم نے اسے فرمایا:

"ارْبِضْ فَاخِضْ وَطَوَّكْ"

"تم واپس جا کر ہچھی طرح دوبارہ وضو کرو۔" [7]

ایک اور روایت میں ہے :

"أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى رَجُلًا يُصَلِّي، وَفِي ظَهْرِهِ قَدْرَةُ لَيْسَ لَهُ لَيْسَ بِهَا نَاءٌ، فَأَمَرَهُ النَّبِيُّ صَلَّى اللَّهُ عَلَيْهِ وَسَلَّمَ أَنْ يُعِيدَ الْوُضُوءَ وَالْعَلَاةَ"

"رسول اللہ صلی اللہ علیہ وسلم نے ایک شخص کو نماز پڑھتے ہوئے دیکھا کہ اس کے قدم کا درہم بھر حصہ (وضو کا پانی نہ لگنے کی وجہ سے) خشک رہ گیا ہے تو آپ صلی اللہ علیہ وسلم نے اسے وضو اور نماز دونوں کو دہرانے کا حکم دیا۔" [8]

اور آپ صلی اللہ علیہ وسلم نے فرمایا :

"وَلَنْ يَأْتِيَكَ مِنَ النَّارِ"

"(خشک رہ جانے والی) ایڑیوں کے لیے آگ کا عذاب ہے۔" [9]

اس کی وجہ یہ ہے کہ اس سے ذمہ داری کی ادائیگی میں سستی واقع ہوتی ہے جس کی وجہ سے ایڑیوں کا ایک حصہ خشک رہ گیا تو اسی بنا پر ایڑیوں کو عذاب ہوگا۔ رسول اللہ صلی اللہ علیہ وسلم نے فرمایا :

"إِنَّمَا لَأْتِمُ صَلَاةَ أَحَدِكُمْ حَتَّى يُنْفِخَ الْوُضُوءَ نَمَاءً أَوْ اللَّهُ عَزَّ وَجَلَّ فَيُغْسِلُ دَهْرًا وَيَدِينَهُ إِلَى الْمَرْهَقِينَ وَيَسْحُ بِرَأْسِهِ ذُرِّيَّةً إِلَى الْكُفَّيْنِ..."

"کسی شخص کی نماز تب تک کامل نہ ہوگی جب تک وہ اللہ کے حکم کے مطابق مکمل وضو نہ کرے گا۔ وہ اپنا چہرہ دھوئے کہنیوں تک بازو دھوئے اور سر کا مسح کرے پھر ٹخنوں تک پاؤں دھوئے۔" [10]

میرے مسلمان بھائی! کامل اور اچھی طرح وضو کرنے کا یہ مطلب نہیں کہ پانی ضرورت سے زیادہ استعمال کیا جائے بلکہ مقصد یہ ہے کہ عضو پر مناسب حد تک بہایا جائے حتیٰ کہ وہ خوب صاف ہو جائے۔ بلا ضرورت کثرت سے پانی کا استعمال اسراف ہے جس سے منع کیا گیا ہے بلکہ کبھی پانی کے کثرت استعمال کے باوجود مطلوبہ طہارت حاصل نہیں ہوتی اگر قلیل پانی سے مکمل وضو ہو جائے تو یہ کافی ہے۔ ایک روایت میں ہے :

"كَانَ النَّبِيُّ صَلَّى اللَّهُ عَلَيْهِ وَسَلَّمَ يَتَوَضَّأُ بِأَبْوَى، وَيَقْتَلِبُ بِالصَّاحِ إِلَى عَيْنَيْهِ أَمْرًا"

"نبی کریم صلی اللہ علیہ وسلم ایک بد پانی سے وضو اور ایک صاع سے لے کر پانچ مد تک پانی سے غسل کر لیا کرتے تھے۔" [11]

پانی کے استعمال میں اسراف (فضول خرچی) سے رسول اللہ صلی اللہ علیہ وسلم نے منع فرمایا ہے۔

ایک روایت میں ہے۔

"أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ تَرَى بِنْتَهُ وَتُؤَمِّمُهَا فَتَقَالُ مَا يَذُو النَّسْرَةَ فَتَقَالُ نَبِيَّ الْوُضُوءِ اسْرَافَ قَالَتْ نَعَمْ وَانْ كَثُرَتْ عَلَى خَيْرٍ جَارٍ"

"سیدنا سعد رضی اللہ تعالیٰ عنہ کے پاس سے نبی صلی اللہ علیہ وسلم کا گزر ہوا اور وہ وضو کر رہے تھے تو آپ صلی اللہ علیہ وسلم نے دیکھا اور فرمایا :

پانی میں اس قدر اسراف کیوں؟ تو انھوں نے کہا: کیا وضو میں بھی اسراف ہوتا ہے؟ آپ نے فرمایا: "ہاں اگرچہ تمہارے ہونے دریا پر ہو۔" [12]



ایک روایت میں رسول اللہ صلی اللہ علیہ وسلم نے یوں خبر دی ہے: "میری امت میں سے کچھ لوگ طہارت کی بابت حد سے تجاوز کریں گے۔" [13]

نیز نبی صلی اللہ علیہ وسلم کا فرمان ہے:

"إِنَّ لَوَسْوَءَ شَيْطَانِيْكَ لَدَى لَوْتَانِ، فَاتَّقُوا نَوَاسَ الْوَسْوَءِ"

"وضو کے لیے ایک شیطان ہے جسے وہمان کہا جاتا ہے لہذا تم پانی کے بارے میں وسوسوں سے بچو۔" [14]

پانی کے استعمال میں اسراف سے فائدہ ہونے کی بجائے بہت سی خرابیاں پیدا ہوتی ہیں۔ ان میں سے چند ایک یہ ہیں۔

کبھی پانی کی کثرت پر اعتماد ہوتا ہے اور اس طرف توجہ اس قدر ہوتی ہے کہ یہ خیال نہیں رہتا کہ پانی اعضاء کے تمام حصوں تک پہنچ پایا ہے یا نہیں بلکہ بسا اوقات پانی عضو کے مکمل حصے تک پہنچ نہیں پاتا اس بنا پر اس کا وضو ناقص ہوتا اور وہ طہارت کے بغیر ہی نماز ادا کرتا ہے۔

وضو میں پانی کے کثرت استعمال (اسراف) سے عبادت میں غلو کا اندیشہ ہے کیونکہ وضو عبادت ہے اور جب عبادت میں غلو آجائے تو خرابی اور فساد لازم آتا ہے۔

پانی کے بے جا استعمال کے سبب طہارت سے مستغرق وسوسے (شکوک و شبہات) پیدا ہوتے ہیں۔

رسول اللہ صلی اللہ علیہ وسلم کی اتباع میں مکمل بھلائی اور خیر ہے۔ اس کے علاوہ امور بدعات ہیں۔ "اللہ تعالیٰ تمام مسلمانوں کو ہر اس عمل کی توفیق دے جو اسے محبوب اور پسند ہو۔

اے مسلمان بھائی! آپ کی کوشش ہونی چاہیے کہ وضو اور عبادت کی ادائیگی مسنون طریقے سے افراط و تفریط سے دور رہتے ہوئے ہو کیونکہ یہ دونوں چیزیں قابل مذمت ہیں۔ بہتر کام میانہ روی ہے۔ عبادت میں سستی سے نقص پیدا ہوتا ہے جب کہ انتہا پسند (اسراف کرنے والا) ایسی زیادتی کا مرتکب ہوتا ہے جو دین میں شامل نہیں۔ رسول اللہ صلی اللہ علیہ وسلم کی سنت کی پیروی کرنے والا ہی صحیح طریقے سے عبادت کا حق ادا کرتا ہے۔

اے اللہ! ہمیں حق کو حق کی شکل میں دکھا اور اس کی اتباع کی توفیق دے اور باطل کو باطل کی صورت میں سامنے لا اور اس سے اجتناب کی ہمت دے ایسا نہ ہو کہ باطل ہم پر واضح نہ ہو سکے اور ہم اس میں پڑ کر گمراہ ہو جائیں۔ (آمین)

[1]۔ التتامن: 64-16۔

[2]۔ صحیح البخاری الاعضام بالکتاب والسنة باب الاقضاء یسنن رسول اللہ صلی اللہ علیہ وسلم حدیث 7288۔ و صحیح مسلم الحج باب فرض الحج مرة فی العلم حدیث 1337۔ و مسند احمد 2/258۔

[3]۔ (ضعیف) اس روایت کی سند میں ایک راوی مجہول ہے۔ سنن ابی داؤد الطہارة باب ما یقول الرجل اذا توضا؟ حدیث 170۔

[4]۔ صحیح مسلم الطہارة باب الذکر المستحب عقب الوضوء حدیث 234۔ و جامع الترمذی الطہارة باب فی ما یقال بعد الوضوء حدیث 55۔

[5]۔ جامع الترمذی الطہارة باب فی ما یقال بعد الوضوء حدیث 55۔

[6]۔ و سنن الکبریٰ للنسائی عمل الیوم واللیلہ باب ما یقول اذا فرغ من وضوء 6/25۔ حدیث 9909۔ و المستدرک للحاکم 1/564۔ حدیث 2072 و سلسلۃ الاحادیث الصحیحہ للا



لبانی حدیث 2651-

[7]- صحیح مسلم الطہارۃ باب وجوب استیعاب جميع اجزاء محل الطہارۃ حدیث 243۔ و سنن ابی داؤد الطہارۃ باب تفریق الوضوء حدیث 173۔

[8]- سنن ابی داؤد الطہارۃ باب تفریق الوضوء حدیث 175۔

[9]- صحیح البخاری الوضوء باب غسل الاعقاب حدیث 165 و صحیح مسلم الطہارۃ باب وجوب غسل الرجلین یکما لهما حدیث 242۔

[10]- سنن ابی داؤد الصلاة باب صلاة من لا یقیم صلیہ فی الركوع والسجود حدیث 858۔

[11]- صحیح البخاری الوضوء باب الوضوء بالمد حدیث 201 و صحیح مسلم الحيض باب القدر المستحب من الماء فی غسل الجنابة حدیث 325۔ واللفظ له ایک صاع چارہد کا ہونا ہے اور ایک مد کا وزن 625 گرام ہے اور بعض علماء کے نزدیک 525 گرام ہے (صارم)

[12]- (ضعیف) سنن ابن ماجہ الطہارۃ و سنن ابی ماجہ فی القصد فی الوضوء حدیث 425۔ و مسند احمد 2/221۔ اس معنی میں اگلی حدیث صحیح ہے۔

[13]- سنن ابی داؤد الطہارۃ باب الاسراف فی الوضوء حدیث 96۔

[14]- (ضعیف) جامع الترمذی الطہارۃ باب ماجاء فی کراهیة الاسراف فی الوضوء بالماء حدیث 57۔ ابن ماجہ الطہارۃ و سنن ابی ماجہ فی القصد فی الوضوء حدیث 421۔

حدیث ما عنہم والنداء علم بالصواب

قرآن و حدیث کی روشنی میں فقہی احکام و مسائل

جلد 01 : صفحہ 46